


विद्यार्थियों की पढ़ाई नहीं रुकेगी



मैच के दौरान शॉट लगाती महिला बल्लेबाज।

आज समाज

■ हरटेक ग्रुप ने क्रिकेट मैच से जुटाए पैसे

आज समाज नेटवर्क

चंडीगढ़। कोई भी विद्यार्थी अगर एक या दो सेमेस्टर पढ़ने के बाद पढ़ाई बीच में छोड़ देता है तो यह उसके करियर की सबसे बड़ी विडंबना है।

ऐसे विद्यार्थियों की मदद के लिए आगे आए हैं हरटेक ग्रुप ऑफ कंपनीज के कर्मचारी व प्रबंधक, जिन्होंने गुरुवार को सेक्टर-16 स्थित क्रिकेट स्टेडियम में मैत्री क्रिकेट मैचों का आयोजन किया और इससे जुटाई गई धनराशि को पंजाब इंजीनियरिंग

कॉलेज के जरूरतमंद विद्यार्थियों की पढ़ाई पर खर्च करने का फैसला किया। क्रिकेट मैच का औपचारिक उद्घाटन करते हुए एसोचैम की पावर एंड रिन्यूवल एनर्जी कमेटी के चेयरमैन एवं हरटेक उद्योग समूह के चेयरमैन एवं प्रबंध निदेशक हरटेक सिंह ने कहा कि उद्योग समूह के करीब डेढ़ सौ कर्मचारियों को शामिल करके आईपीएल की तर्ज पर न केवल वाइपरस, मस्टैंगस, रैड ड्रैगनज, रोरिंग स्मैशर्स नामक टीमों का गठन किया गया बल्कि उद्योग समूह ने आईपीएल की नियमावली के आधार पर ही हरटेक प्रीमियर लीग का गठन किया है। इस अवसर पर

बोलते हुए हरटेक उद्योग समूह के निदेशक तथा पीएचडी चैंबर ऑफ कामर्स एंड इंडस्ट्री की पावर एंड रिन्यूएबल एनर्जी रीजनल कमेटी के चेयरमैन सिमरप्रीत सिंह ने कहा आज आयोजित किए गए क्रिकेट मैच के लिए कर्मचारियों व सभी प्रबंधकों ने पैसा एकत्र किया है।

जिसके लिए पंजाब इंजीनियरिंग कालेज के प्रबंधकों से ऐसे विद्यार्थियों की सूची मांगी गई जिन्होंने वित्तीय संकट एवं अन्य अभाव के चलते पढ़ाई बीच में ही छोड़ दी है। फाइनल में रेड ड्रैगन व मस्टैंग की टीम भिड़ी। जिसके चलते मस्टैंग ने एचपीएल ट्रॉफी पर कब्जा जमा लिया।